

Il-Kwadru Titulari ta' Santa Margerita V.M.

minn:- Emanuel Zammit

Minn meta bdejt naħdem ix-xogħol ta' restawr, madwar għoxrin sena ilu dejjem ħadt interess f'dak kollu li gie f'idejja biex jiġi r-restawrat; u bosta drabi ix-xogħol ta' restawr fuq dawn l-opri kien jitlob ċerta attenzjoni speċjali minħabba li dawn l-opri kienu għadew minn ħafna idejn diversi.

Xi wħud minn dawn il-biċċiet t'arti kienu jiġbdulek interess partikolari minħabba l-fatt li l-pittura pinguta fuqhom ma tkunx saret minn pittur wieħed, iżda minn pitturi diversi.



Meta bdejt l-ewwel xogħol ta' restawr ġewwa l-gżira t'Għawdex kienu bosta l-opri sbieħ ta' pittura mifruxa f'bosta parroċċi, knejjes u kunventi li ġibduli ċertu nteress partikolari. Waħda minn dawn il-biċċiet ta' pittura hija l-pittura sabiħa u artistika tal-kwadru titulari ta' Santa Margerita Vergni u Martri ġewwa l-parroċċa ta' Sannat. Biċċa xogħol sabiħa li kull min għandu għal qalbu l-arti Sagra f'pajjiżna bilfors li jrid xi darba jew oħra jiltaqa' magħha.

Meta ġejt imsejjaħ mill-ħabrieki arċipriet u kleru tal-parroċċa ta' Sannat biex nara jekk hux il-waqt li nibdew ix-xogħol ta' restawr fuq dan il-kwadru, ħassejtni onorat li nidhol għall-biċċa xogħol li nkun jien li nidhol għax-xogħol ta' restawr ta' kwadru ta' pregju hekk kbir.

Il-kwadru titulari ta' Santa Margerita gie mpitter fuq it-tila għal ħabta tas-seklu sbatax. Il-kobor tiegħu huwa ta' 205cm wisa u 334cm tul. Il-kwadru tpitter biż-żebgħa taż-żejt. Dan il-kwadru jirrapreżenta lil qaddisa Margerita tħaddan is-salib u l-palma tal-Martirju fuq is-salib tidher ix-xbieha ta' ħamiema bajda. Il-figura ta' Santa Margerita hi liebsa b'kuluri sbieħ ċari fejn jagħmlu kuntrast qawwi mil-figura mudlama tad-dragun; li jidher ħiereg minn wara l-qaddisa. Il-ħlewwa u l-finizza tal-wiċċ u l-idejn kif ukoll is-sieq il-leminja tal-qaddisa jatribuixxu dan ix-xogħol lil pittur Malti Stefano Erardi li għex bejn is-sena 1630 – 1716.

Ta' interess f'dan il-kwadru huwa il-pajesagġ li naraw impitter iil-parti t'isfel tax-xellug ta' dan il-kwadru. Il-kwadru kif narawh illum ġie mkabbar matul is-snin; aktarx mill-pittur Ganikol Buhagiar li għex bejn 1698 – 1752. Ir-raġuni għal l-kwadru ġie mkabbar hi li matul iż-żmien, il-knisja ta' Sannat minn daqsxejn ta' kappella saret il-knisja li naraw illum u s-Sannatin jidher li ma xtaqux li l-inkwatu l-originali, xogħol kif diġa semmejna ta' Stefano Erardi jintilef u jinbidel ma' xi ieħor, peress li kif ser insemmu aktar 'l quddiem, dan il-kwadru kien iġawdi ċerta devozzjoni.

Għalhekk kien hsieb tassew għaqli li dan il-kwadru jitpoġġa bħala titular għall-Knisja l-ġdida. Il-knisja l-ġdida kienet ferm akbar minn ta' qabilha u għalhekk l-inkwatu kien meħtieġ li jitkabbar. Il-pittur Gannikol Buhagiar zied u kabbar il-kwadru mad-dawra tiegħu kollha. Fil-kwadru nsibu dawn iż-żidiet, anġlu qed ipoġġi l-kuruna tal-martirju fuq ras il-qaddisa fil-waqt li żewġt irjus ta' l-anġli qed iħarsu lejha. Żieda ohra fil-parti tal-lemin tal-kwadru hija kolonna pinguta miksura li x'aktarx qed tissimbolizza t-telfa tal-paganizmu. Il-pittur Buhagiar qaġhad ferm attent li ma jmiss xejn mill-pittura li kienet saret snin qabel mill-pittur Erardi.

X'sar u x'instab fir-restawr

Il-process tar-restawr kien jikkonsisti prinċipalment fit-tindif tal-




pittura. Ma kinitx ha ġa faċli li tnaddaf kwadru li sar u tkabbar fi żminijiet differenti, għalhekk kien jeħtieġ attenzjoni partikolari rigward il-parti miżjuda mall-parti originali biex blebda mod, wieħed jneħhi u jtellef mill-



Nazju Sultana
Proprietor

Level 2, Tigrija Palazz, Republic Street, Victoria, Gozo
Tel: 559324



uniformita' tal-pittura. Tnehhew ukoll passati ta' vernic u rtokki ta' kuluri xejn pjačevoli li kienu saru matul dawn l-aħħar mitt sena. Meta tnehhew dawn l-irtokki nstab li fuq ir-ras, madwar l-għonq kif ukoll madwar il-pali ta' l-idejn tal-figura ta' Santa Margerita kienu jidhru toqob żgħar li jindikaw li f'dawn il-partijiet kienu jitpoġġew oġġetti ornamentali ta' deheb jew fidda biex ižejnu lill-qaddisa. Dawn jindikaw id-devozzjoni u l-popolarita li kien igawdi dan l-inkwadru. Fil-preżent dawn il-partijiet ġew irtukkjati u sar irtokk biss f'partijiet fejn kien assolutament neċessarju. Il-kwadru ingħata kimika speċjali biex jiġi ppriservat għall-aktar tul taż-żmien.

Illum għall-grazzja t'Alla din l-opri ta' l-arti giet irrestawrata u wiehed jista' japprezza l-ġmiel tagħha fl-originalita tagħha pero tajjeb li wiehed ma jinsiex li biex ingawdu din l-opra u opri simili li jžejnu l-knejjes tagħna jehtieġ li aħna nkunu aktar nies responsabbli. Ix-xemgħa li tinxtel quddiemhom tagħmel hsara kbira.

Naħseb li illum li l-Knisja ta' Sannat b'mod speċjali bid-dehra ġdida li ħadet, jisthoqqilha li tkun aktar apprezzata. Ix- xogħol kollu li sar kien jitlob ħsieb, responsabilita u attenzjoni kbira. J'Alla dawk ta' warajna japprezzaw u jgħozzu ix-xogħol kollu li sar għad unur ta' Alla u ta' Santa Margerita.



OSWAN
CARD GALLERY

**NOW MORE
FRIENDLY PERSONAL SERVICE**

**ORIENTI SHOPPING ARCADE
REPUBLIC STR., VICTORIA, GOZO.**

